

ಈ ಬಗ್ಗೆ ಸಂಬಂಧಪಟ್ಟ ಅಧಿಕಾರಿಗಳ ಜೊತೆ ಚರ್ಚೆ ಮಾಡುವಾಗ ಮಾನ್ಯ ಸದಸ್ಯರಾದ ಶ್ರೀಮಾನ್ ಎಸ್. ಕೆ. ರಾಮಯ್ಯ ನವರನ್ನೂ ಕೂಡ ಕರೆಸಿಕೊಂಡು ಇದನ್ನು ಪರಿಹರಿಸುವುದಕ್ಕೆ ಪ್ರಯತ್ನ ಮಾಡುತ್ತೇನೆ.

(xx) ಬಳ್ಳಾರಿಯಲ್ಲಿ ಡ್ರೈನೇಜ್ ಸಿಸ್ಟಂ ಕೆಟ್ಟು ಉಂಟಾಗಿರುವ ದುಸ್ಥಿತಿ ಬಗ್ಗೆ

ಶ್ರೀ ಎಂ. ರಾಮಪ್ಪ(ಬಳ್ಳಾರಿ).—ಮಾನ್ಯ ಅಧ್ಯಕ್ಷರೇ, ನಮ್ಮ ಬಳ್ಳಾರಿಯಲ್ಲಿ ಕೊಳಚೆ ಪ್ರದೇಶಗಳು ಬಹಳ ಅವ್ಯವಹಾರಿಕ ರೀತಿಯಲ್ಲಿವೆ. ಅಲ್ಲಿ ಒಪನ್ ಡ್ರೈನ್‌ಗಳೇನಿವೆ ಅವು 3-4 ಅಡಿ ಎತ್ತರ ಇವೆ. ಅವುಗಳಲ್ಲಿ ಮುಕ್ಕಾಲು ಭಾಗ ಎಲ್ಲ ಸಿಲ್ವ್ ತುಂಬಿದೆ. ಅದನ್ನು ಕ್ಲೀನ್ ಮಾಡುವುದಿಲ್ಲ. ಅಲ್ಲಿರುವವರು ಬಡವರು, ಮಳೆ ಬಂದರೆ ಆ ಮಳೆಯಲ್ಲಿ ಅವರು ಕೊಳಚೆ ನೀರಿನಲ್ಲಿ ಒಡಾಡಬೇಕಾದ ಪರಿಸ್ಥಿತಿ ಇದೆ. ಅದರ ಬಗ್ಗೆ ಕೊಳಚೆ ನಿರ್ಮೂಲನಾ ಮಂಡಳಿಯವರು ನಿಗಾ ತೆಗೆದುಕೊಂಡಿಲ್ಲ. ಅಲ್ಲಿ ಖಾಸಗಿ ನಿವೇಶನಗಳು ಕೂಡ ಇವೆ. ಅವುಗಳಲ್ಲಿ ಬಡವರು ಗುಡಿಸಲುಗಳನ್ನು ಹಾಕಿಕೊಂಡಿದ್ದಾರೆ. ಅವುಗಳನ್ನು ಕೂಡ ಕೊಳಚೆ ಪ್ರದೇಶದಲ್ಲಿ ಸೇರಿಸಿಕೊಳ್ಳಬೇಕು. ಅದನ್ನು ಯಾರೂ ಅರ್ಥ ಮಾಡಿಕೊಂಡಿಲ್ಲ. ಅವರು 20 ವರ್ಷಗಳಿಂದ ಅದೇ ಪರಿಸ್ಥಿತಿಯಲ್ಲಿದ್ದಾರೆ. ಅಲ್ಲಿ ಕೂಡ ಸುಖವಾಗಿ ಜೀವನ ಮಾಡತಕ್ಕ ಪರಿಸ್ಥಿತಿಯಲ್ಲಿ ಇಲ್ಲ. ಅದನ್ನು ಮಂತ್ರಿಗಳು ನೋಡಿದ್ದಾರೆ. ನೋಡಿದ್ದರೂ ಇದುವರೆಗೆ ಕ್ರಮ ತೆಗೆದುಕೊಂಡಿಲ್ಲ. ಇಂಥ ಪ್ರದೇಶಗಳು ಕೆಲವು ಇವೆ. ಅವನ್ನು ಏನಾದರೂ ಸುಧಾರಣೆ ಮಾಡಬೇಕಾದರೆ ಸರಿಯಾದ ರೀತಿಯಲ್ಲಿ ಕ್ರಮ ತೆಗೆದುಕೊಳ್ಳುತ್ತೀರಾ ಎಂದು ಕೇಳುತ್ತೇನೆ. ವಿನಾಯಕ ನಗರ, ರಾಮನಗರ ಮತ್ತು ಕಂಠಾನ್‌ಮೆಂಟ್ ಎರಿಯಾದಲ್ಲಿ ಕೆಲವು ಕೊಳಚೆಪ್ರದೇಶಗಳು ಇವೆ. ಅಲ್ಲಿನ ಮುನಿಸಿಪಾಲಿಟಿಯಲ್ಲಿ ಹೆಲ್ತ್ ಆಫೀಸರ್ ಇದ್ದಾರೋ ಇಲ್ಲವೋ ಗೊತ್ತಿಲ್ಲ. ಇದ್ದರೂ ಅವರು ಸರಿಯಾದ ಕೆಲಸ ಮಾಡುವುದಿಲ್ಲ. ಅಂಥ ಅಧಿಕಾರಿಗಳನ್ನು ಇಟ್ಟುಕೊಂಡಿರುವುದಕ್ಕಿಂತ ಬದಲಾವಣೆ ಮಾಡಿದರೆ ಒಳ್ಳೆಯದು. ಅಲ್ಲಿನ ಕಮೀಷನರಾಗಲಿ, ಇಂಜಿನಿಯರಾಗಲಿ, ಹೆಲ್ತ್ ಆಫೀಸರಾಗಲಿ ತೆರಿಗೆ ವಸೂಲಾಡುವುದಕ್ಕೆ ಮತ್ತು ಅನ್ ಅಥರೆಸ್ ಆಗಿ ಕನಸ್ಸಕ್ಷನ್ ಮಾಡತಕ್ಕವರಿಂದ ಮಾಮೂಲು ವಸೂಲಾಡುವುದಕ್ಕೆ ಇದ್ದಾರೆಯೇ ಹೊರತು ಕೆಲಸ ಮಾಡುವುದಿಲ್ಲ. ಅದರ ಬಗ್ಗೆ ಮಂತ್ರಿಗಳು ಏನು ಕ್ರಮ ತೆಗೆದುಕೊಳ್ಳುತ್ತಾರೆಂದು ಅರ್ಥವಾಗುತ್ತಿಲ್ಲ. ಅದರ ಬಗ್ಗೆ ಸೂಕ್ತ ಕ್ರಮ ತೆಗೆದುಕೊಳ್ಳಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಎಂ. ಚಂದ್ರಶೇಖರ್ (ನಗರಾಭಿವೃದ್ಧಿ ಸಚಿವರು).—ಅಲ್ಲಿನ ಪ್ರದೇಶದ ಕೆಲವಾರು ಸಮಸ್ಯೆಗಳ ಬಗ್ಗೆ ಸದಸ್ಯರು ಪ್ರಸ್ತಾಪ ಮಾಡಿದ್ದಾರೆ. ಮೊದಲನೆಯದಾಗಿ, ಕೆಲವಾರು ಬಡಾವಣೆಗಳಲ್ಲಿ ಹೊರಗಡೆ ಇರುವ ಮೋರಿಗಳಲ್ಲಿ ಸರಿಯಾಗಿ ನೀರಿನ ವಾಟ ಇಲ್ಲವೆಂದು ಕಾಣುತ್ತದೆ. ಡ್ರೈನ್‌ಗಳ ವಾಟ ಸರಿಯಾಗಿಲ್ಲದಿದ್ದರೆ ನೀರು ಹರಿಯುವುದಿಲ್ಲ. ನೀರನ್ನು ಅಂಡರ್‌ಗ್ರೌಂಡಿಗೆ ಬಿಡದೆ ಹೊರಗಡೆ ಮೋರಿಗೆ ಬಿಟ್ಟಾಗ ನೀರು ಆ ರೀತಿ ಕಲೆಕ್ಟ್ ಆಗುತ್ತದೆ. ಅದರ ಬಗ್ಗೆ ಮುನಿಸಿಪಾಲಿಟಿಗಳು ಕ್ರಮ ತೆಗೆದುಕೊಳ್ಳಬೇಕು, ಸಂಕ್ಷಿಪ್ತರನ್ ಬೋರ್ಡಿನವರು ಆ ಪ್ರದೇಶಗಳನ್ನು ನೋಡಿದ್ದಾರೆ. ಅದರೂ ಏನೂ ಕ್ರಮ ತೆಗೆದುಕೊಂಡಿಲ್ಲವೆಂದು ನಿನ್ನೆ ಹೇಳಿದ್ದಾರೆ. ಅವರೊಡನೆ ನಾನು ಮಾತನಾಡಿದ್ದೇನೆ. ಆ ಬಗ್ಗೆ ಅಯಾಯಿ ಇಲಾಖಾಧಿಕಾರಿಗಳಿಗೆ ತಿಳಿಸಿ ಕ್ರಮ ಕೈಗೊಳ್ಳುವುದಕ್ಕೆ ಹೇಳುತ್ತೇನೆ. ಅಲ್ಲಿರತಕ್ಕ ಕಮೀಷನರ್, ಹೆಲ್ತ್ ಆಫೀಸರ್, ಇಂಜಿನಿಯರ್ ಯಾರೂ ಕೂಡ ಸರಿಯಾಗಿಲ್ಲವೆಂದು ಹೇಳಿದ್ದಾರೆ. ನಿರ್ದಿಷ್ಟವಾಗಿ ಇಂಥವರು ಸರಿಯಾಗಿ ಕೆಲಸ ಮಾಡುತ್ತಿಲ್ಲವೆಂದರೆ ಅವರ ಬಗ್ಗೆ ವಿಚಾರಣೆ ಮಾಡಿ ಸೂಕ್ತ ಕ್ರಮ ತೆಗೆದುಕೊಳ್ಳುತ್ತೇನೆ.

(xxi) ರಾಜ್ಯದ ರೈತ ಸಂಘದವರ ಬೇಡಿಕೆಗಳು

ಶ್ರೀ ಗೋವಿಂದ ಪಿ. ಒಡೆಯರಾಜ್ ಕಮಲಾಪುರ.—ಮಾನ್ಯ ಅಧ್ಯಕ್ಷರೇ, ನಾನು ಇವತ್ತು ಬಹಳ ಮಹತ್ವದ ಒಂದು ವಿಷಯವನ್ನು ಪ್ರಸ್ತಾಪಿಸಲು ನಿಂತಿದ್ದೇನೆ. ಆ ವಿಷಯ ಏನೆಂದರೆ ಕರ್ನಾಟಕ ರಾಜ್ಯ ರೈತ ಸಂಘದವರು ಸರ್ಕಾರದ ಮುಂದೆ ಇಟ್ಟಿರತಕ್ಕ ಬೇಡಿಕೆಗಳು. ಇಡೀ ಸದನಕ್ಕೆ ಮತ್ತು ತಮ್ಮ ಗೊತ್ತಿರುವ ಹಾಗೆ ಕರ್ನಾಟಕ ರಾಜ್ಯ ರೈತ ಸಂಘದವರು 7 ಬೇಡಿಕೆಗಳನ್ನು ಸರ್ಕಾರದ ಮುಂದಿಟ್ಟು ಅವುಗಳ ಬಗ್ಗೆ ಸರ್ಕಾರದ ಒಂದು ನಿಲುವನ್ನು ನಿರೀಕ್ಷಿಸಿದ್ದಾರೆ. ಅವನ್ನು ಪೂರ್ಣವಾಗಿ ಒಪ್ಪಿಕೊಳ್ಳಬೇಕೆಂದು ಒತ್ತಾಯಪೂರ್ವಕವಾಗಿ ರಾಜ್ಯ ರೈತ ಸಂಘದವರು ಕೇಳಿದರು. ಅದರ ಬಗ್ಗೆ ಸರ್ಕಾರದವರು ತಮ್ಮ ಸ್ಪಷ್ಟವಾದ ನಿಲುವು ಏನು ಎಂಬುದನ್ನು ತೋರಿಸದೇ ಇದ್ದುದರಿಂದ ಮತ್ತೆ ಎಲ್ಲಾ ಶಾಸನ ಸಭಾ ಸದಸ್ಯರಿಗೆ ಪ್ರಕಟಣೆ ಮುಖಾಂತರ ನೋಟೀಸ್ ಕೊಟ್ಟು ಏಳು ಬೇಡಿಕೆಗಳ ಬಗ್ಗೆ ನಿಮ್ಮ ಅಭಿಪ್ರಾಯ ಏನು ಅವನ್ನು ನೀವು ಒಪ್ಪುತ್ತೀರೋ ಇಲ್ಲವೋ ಎಂಬುದನ್ನು ಬರವಣಿಗೆಯಲ್ಲಿ ಕೊಡಬೇಕೆಂದು ಒತ್ತಾಯಪೂರ್ವಕವಾಗಿ ಕೇಳಿದ್ದರು. ಅದಕ್ಕೆ ನಾವು ಹೇಳಿದವು, ನಮ್ಮ ಬೇಡಿಕೆಗಳನ್ನು ಈಡೇರಿಸುವುದು ಸರ್ಕಾರದ ಜವಾಬ್ದಾರಿ. ಅದುದರಿಂದ ನೀವು ಸರ್ಕಾರವನ್ನು ಜನತಾ ಪಕ್ಷದ ಶಾಸಕರನ್ನು ಮಾತ್ರ ಕೇಳಿ ಎಂದು ಹೇಳಿದವು. ಜೊತೆಗೆ ಪತ್ರಿಕಾ ಪ್ರಕಟಣೆ ಮೂಲಕ ಕೂಡ ತಿಳಿಸಿದರು.

ಸಿದ್ದವು. ಅದಾದಮೇಲೆ ರಾಜ್ಯ ರೈತ ಸಂಘದವರು ಜನತಾ ಪಕ್ಷದ ಶಾಸಕರನ್ನು ಮಂತ್ರಿಗಳನ್ನು ಭೇರಾವೂ ಮಾಡುವುದಕ್ಕೆ ಪ್ರಯತ್ನ ಮಾಡಿದರು. ಶಿವಮೊಗ್ಗದಲ್ಲಿ ಮತ್ತು ಚಿತ್ರದುರ್ಗದಲ್ಲಿ ಅನೇಕ ಮಂತ್ರಿಗಳನ್ನು ಭೇರಾವೂ ಮಾಡಿ ಅವರ ಬೇಡಿಕೆಗಳ ಬಗ್ಗೆ ಸರ್ಕಾರದ ಪ್ರತಿಕ್ರಿಯೆ ಏನು ಎಂಬುದನ್ನು ತಿಳಿದುಕೊಳ್ಳುವುದಕ್ಕೆ ಪ್ರಯತ್ನ ಮಾಡಿದ್ದಾರೆ. ಆದರೆ ಪರಿಣಾಮವಾಗಿ ಏನೋ ಸರ್ಕಾರದವರು ಇದೇ ತಿಂಗಳ 6ನೇ ತಾರೀಖು ರೈತ ಸಂಘದವರ ಮೀಟಿಂಗನ್ನು ಕರೆದರು. ಸರ್ಕಾರದವರು ಈ ಸದನಕ್ಕೆ ಜವಾಬ್ದಾರರಾದುದರಿಂದ ರಾಜ್ಯ ರೈತ ಸಂಘದವರ ಜೊತೆ ಏನು ಮಾತುಕತೆ ಮಾಡಿದ್ದೀರಿ ಆ ವಿಷಯ ವನ್ನು ಹೇಳಬೇಕೆಂದು ನಾನು ಕೇಳಿದ್ದೇನೆ. ಈ ಜವಾಬ್ದಾರಿ ಹೊತ್ತಂತಹ ಅವರೇ ಮುಂದೆ ಬಂದು ಸದನಕ್ಕೆ ಹೇಳಬೇಕಾಗಿತ್ತು. ಆದರೆ ಅವರು ಇದುವರೆಗೆ ಹೇಳಿಕೆ ಕೊಡದೆ ಇರುವುದನ್ನು ನಾನು ಖಂಡಿ ಸುತ್ತೇನೆ. ಇದು ಬೇಜವಾಬ್ದಾರಿತನದ ವರ್ತನೆ ಅಲ್ಲದಿದ್ದರೂ, ಜವಾಬ್ದಾರಿತನದ ವರ್ತನೆ ಎಂಬುದನ್ನು ನಾನು ಒಪ್ಪಿಕೊಳ್ಳುವುದಿಲ್ಲ.

ಅಧ್ಯಕ್ಷರು.—ಆದರೆ, ಈಗ ಭಾಷಣ ಮಾಡುವುದಕ್ಕೆ ಅವಕಾಶ ಇಲ್ಲ.

ಶ್ರೀ ಜಿ. ಪಿ. ಒಡೆಯರಾಜ್.—ಇದು ರಾಜ್ಯದ ಎಲ್ಲಾ ರೈತರಿಗೆ ಸಂಬಂಧಪಟ್ಟದ್ದು.

ಅಧ್ಯಕ್ಷರು.—ನೀವು ರೂಲ್ 334ರಲ್ಲಿ ವಿಷಯವನ್ನು ಕಳುಹಿಸಿದ್ದೀರಿ. ಅದನ್ನು....

ಶ್ರೀ ಜಿ.ಪಿ.ಒಡೆಯರಾಜ್.—ಬೇರೆ ರೂಪದಲ್ಲಿ ತರುವುದಕ್ಕೆ ನೀವು ಅವಕಾಶ ಮಾಡಿಕೊಡುವುದಿಲ್ಲ

ಅಧ್ಯಕ್ಷರು.—ಅವಕಾಶವನ್ನು ನೀವು ತೆಗೆದುಕೊಂಡಿಲ್ಲ.

ಶ್ರೀ ಜಿ. ಪಿ. ಒಡೆಯರಾಜ್.—ಸರ್ಕಾರದವರು ನಿನ್ನೆಯಾದರೂ ಸ್ವಯಂ ಪ್ರೇರಣೆಯಿಂದ ಹೇಳಿಕೆ ಕೊಡಬೇಕಾಗಿತ್ತು. ಇದು ಇಡೀ ರಾಜ್ಯದ ರೈತರಿಗೆ ಸಂಬಂಧಪಟ್ಟ ವಿಷಯವಾಗಿರುವುದರಿಂದ ಸರ್ಕಾರದವರೇ ಮುಂದೆ ಬಂದು ಹೇಳಿಕೆ ನೀಡಬೇಕಾಗಿತ್ತು; ಆದರೆ ಇದುವರೆಗೆ ನೀಡಿಲ್ಲ. 6ನೇ ತಾರೀಖಿನಂದು ನಡೆದ ಮೀಟಿಂಗಿನಲ್ಲಿ ಏನಾಯಿತೆಂಬುದನ್ನು ಶಾಸನ ಸಭೆಗೆ ತಿಳಿಸುವುದು ನಿಮ್ಮ ಜವಾಬ್ದಾರಿ ಅಲ್ಲವೇ ?

ಅಧ್ಯಕ್ಷರು.—ತಿಳಿಸುತ್ತಾರೆ, ನೋಡೋಣ.

ಶ್ರೀ ಜಿ. ಪಿ. ಒಡೆಯರಾಜ್.—ಕೇಳಿದ ಮೇಲೆ ತಿಳಿಸುವುದು ಅಲ್ಲ. ಒಳಗುಟ್ಟು ಏನಿದೆಯೋ ಗೊತ್ತಿಲ್ಲ. ಬಹುಶಃ ರೈತರ ಸಂಘಟನೆಯನ್ನು ಮುರಿಯುವುದಕ್ಕೆ ಸರ್ಕಾರದವರು ಪ್ರಯತ್ನ ಮಾಡುತ್ತಿದ್ದಾರೆಂದು ಕಾಣುತ್ತದೆ.

ಶ್ರೀ ಭೀಮಣ್ಣ ಖಂಡ್ರೆ.—ನನ್ನ ರೂಲ್ 334ನೇ ಕೆಳಗಿನ ಪ್ರಶ್ನೆಗೆ ಉತ್ತರಿಸಬೇಕಾಗಿತ್ತು.

ಅಧ್ಯಕ್ಷರು.—ಉತ್ತರ ಹೇಳುವುದಕ್ಕೆ ಬಿಡುತ್ತೀರೋ ಇಲ್ಲವೋ ?

ಶ್ರೀ ಭೀಮಣ್ಣ ಖಂಡ್ರೆ.—ಮಾನ್ಯ ಗೌಡರು ಸಭೆಯಿಂದ ಹೋಗುತ್ತಿರುವುದರಿಂದ ಉತ್ತರ ಕೊಟ್ಟು ಹೋಗಲಿ ಎಂದು ಕೇಳುತ್ತಿದ್ದೇನೆ.

ಶ್ರೀ ಜಿ. ಪಿ. ಒಡೆಯರಾಜ್.—ನನ್ನ ಆಪಾದನೆ ಏನೆಂದರೆ, ರೈತರ ಸಂಘಟನೆಯನ್ನು ಒಡೆಯುವುದಕ್ಕೆ ಸರ್ಕಾರದವರು ಪ್ರಯತ್ನ ಮಾಡುತ್ತಿದ್ದಾರೆ ಎಂದು, ತಮಗೆ ಹಾಗೂ ಸದನಕ್ಕೆ ರೈತರ ಚಳುವಳಿ ಯಾರಿಂದ ಪ್ರಾರಂಭವಾಯಿತು, ಎಲ್ಲದ ಆಯಿತು ಎಂಬುದು ಗೊತ್ತಿದೆ. ಕರ್ನಾಟಕ ರಾಜ್ಯ ರೈತ ಸಂಘದವರು ರೈತರ ಬೇಡಿಕೆಗಳನ್ನು ಸರ್ಕಾರದ ಮುಂದಿಟ್ಟು ಮೇಲೆ ಈ ಚಳುವಳಿ ಪ್ರಾರಂಭವಾಯಿತು. ಆಗ ಸರ್ಕಾರದವರು ಮಾತುಕತೆ ಮಾಡಲಿಕ್ಕೆ ಮುಂದೆ ಬಂದರು; ಮಾತುಕತೆ ಮಾಡಿದರು. ಆದರೆ ಕರ್ನಾಟಕ ರಾಜ್ಯ ರೈತ ಸಂಘ ಶಿವಮೊಗ್ಗ ಹೆಡ್ ಕ್ವಾರ್ಟರ್ಸ್ ನಲ್ಲಿ ಏನಿದೆ ಅದನ್ನು ಬಿಟ್ಟು ಮಾತುಕತೆ ನಡೆಸಿದ್ದಾರೆ. ಇದರ ಅರ್ಥ ಏನು ? ನೀವು ಅವರನ್ನು ಏತಕ್ಕೆ ಬಿಟ್ಟಿರಿ ಎಂಬ ಬಗ್ಗೆ ಸ್ಪಷ್ಟೀಕರಣ ಕೊಡಬೇಕಾಗಿದೆ. ರಾಜ್ಯದ ರೈತರ ಸಮಸ್ಯೆಗಳನ್ನು ಪರಿಹಾರ ಮಾಡುತ್ತೇವೆಂದು ಭಾವಿಸಿಕೊಳ್ಳುತ್ತೀರೋ ?

ಅಧ್ಯಕ್ಷರು.—ನೀವು ಇದ್ದಾವುದನ್ನೂ ನೋಟಿಸಿನಲ್ಲಿ ಹೇಳಿಲ್ಲ. ಆದ್ದರಿಂದ, ಸರ್ಕಾರದವರು ಏನು ಹೇಳುತ್ತಾರೆಂಬುದನ್ನು ಕೇಳೋಣ,

ಶ್ರೀ ಜಿ. ಪಿ. ಒಡೆಯರಾಜ್.—ನಾನು ಕೊಟ್ಟಿರತಕ್ಕ ನೋಟೀಸ್ ಈ ರೀತಿ ಇದೆ : ಕರ್ನಾಟಕ ರಾಜ್ಯ ರೈತ ಸಂಘದವರು 7 ಪ್ರಮುಖವಾದ ಬೇಡಿಕೆಗಳನ್ನು ಸರ್ಕಾರದ ಮುಂದಿಟ್ಟು ಅವುಗಳ ಈಡೇರಿಕೆಗಾಗಿ ಸರ್ಕಾರದವರನ್ನು ಒತ್ತಾಯಿಸುತ್ತಿರುವುದು ತಮಗೆ ಗೊತ್ತಿರುವ ವಿಷಯ. ಈ ಬೇಡಿಕೆಗಳ ವಿಷಯದಲ್ಲಿ ಚರ್ಚೆಗಾಗಿ ಸರ್ಕಾರದವರು 6-4-84 ರಂದು ಸಭೆ ಕರೆದರು. ಆಗ ರೈತ ಸಮುದಾಯಕ್ಕೆ ಸಂಬಂಧ ಪಟ್ಟ ಮುಖ್ಯ ವಿಷಯಗಳನ್ನು ಚರ್ಚೆಮಾಡತಕ್ಕ ಸಂದರ್ಭದಲ್ಲಿ ರಾಜ್ಯ ರೈತ ಸಂಘದವರನ್ನು ಬಿಟ್ಟಿರುವುದು ವಿಷಾದಕರ. ಇದು ರೈತ ಸಂಘಟನೆಯನ್ನು ಒಡೆಯಲಿಕ್ಕೆ

ಸರ್ಕಾರ ಪ್ರಯತ್ನ ಮಾಡುತ್ತಿದೆ ಎಂದು ಸ್ಪಷ್ಟವಾಗಿ ಕಾಣುತ್ತಿದೆ. ಸಾರ್ವಜನಿಕ ಹಿತದೃಷ್ಟಿಯಿಂದ ಇದು ಮಹತ್ವವಾದ ವಿಷಯವಾಗಿರುವುದರಿಂದ ಇದರ ಬಗ್ಗೆ ಸರ್ಕಾರದ ಗಮನ ಸೆಳೆಯುವುದು ಅವಶ್ಯಕ ವಾಗಿದೆ. ಆದ್ದರಿಂದ ಈ ವಿಷಯದಲ್ಲಿ ಸರ್ಕಾರದವರು ನಿರ್ದಿಷ್ಟ ಹೇಳಿಕೆಯನ್ನು ಕೊಡಬೇಕೆಂದು ಒತ್ತಾಯಿಸಲು ಈ ವಿಚಾರ ಪ್ರಸ್ತಾಪ ಮಾಡುತ್ತೇನೆ ಎಂದು ಹೇಳಿದ್ದೇನೆ. ತಾವು ಒಂದು ವಾಕ್ಯದಲ್ಲಿ ಹೇಳಿದ್ದೀರಿ ಎಂದು ಹೇಳಿದ್ದು ಕೋಸ್ಕರ ಇದನ್ನು ಓದಿ ಹೇಳಿದೆ.

1-00 p. m.

ಅಧ್ಯಕ್ಷರು.—ಆದರೆ ತಾವು ಚುನಾವಣೆ ಪೂರ್ವದಲ್ಲಿ ಏನಾಯಿತು, ನಂತರ ಏನಾಯಿತು ಎಂದು ಚರ್ಚೆಗೆ ಹೋದರೆ ಕಷ್ಟವಾಗುತ್ತದೆ.

ಶ್ರೀ ಗೋವಿಂದ ಪಿ. ಒಡೆಯರಾಜ್.—ಸರ್ಕಾರದವರು 6ನೇ ತಾರೀಖು ಮಾತುಕತೆ ಮಾಡಿದ್ದಾರೆ. ಅವತ್ತಿನ ದಿವಸ ಏನಾಯಿತು ಎಂಬುದನ್ನು ಸದನಕ್ಕೆ ತಿಳಿಸಬೇಕೋ ಬೇಡವೋ? ಏತಕ್ಕೆ ಮಾತುಕತೆ ಮಾಡುವ ಪ್ರಸಂಗ ಬಂತು ಎಂಬುದಕ್ಕೆ ಹಿನ್ನೆಲೆ ಹೇಳಿದೆ. ರೈತರ ಸಹಕಾರದಿಂದ ಅಧಿಕಾರಕ್ಕೆ ಬಂದು ಅವರಿಗೆ ಕೊಟ್ಟ ಭರವಸೆಗಳನ್ನು ಈಡೇರಿಸದಿದ್ದಕ್ಕೆ ಚಳುವಳಿ ಪ್ರಾರಂಭವಾಯಿತು. ಆದರೆ ಇವತ್ತು ಅದೇ ರೈತಸಂಘವನ್ನು ಒಡೆಯುವುದಕ್ಕೆ ಸರ್ಕಾರದವರು ಪ್ರಯತ್ನಪಡುತ್ತಿದ್ದಾರೆ. ಇದರ ದುರು ದೇಶ ಏನು? ಸರ್ಕಾರದವರು ಇದರ ಬಗ್ಗೆ ಸ್ಪಷ್ಟವಾದ ಹೇಳಿಕೆಯನ್ನು ಕೊಡಬೇಕೆಂದು ತಮ್ಮ ಮೂಲಕ ಒತ್ತಾಯಿಸುತ್ತೇನೆ.

ಶ್ರೀ ಭೀಮಣ್ಣ ಖಂಡ್ರೆ.—ಸಭೆಗೆ ತಮಗೆ ಬೇಕಾದವರನ್ನು ಕರೆಸಿಕೊಂಡಿದ್ದಾರೆ. ಎಲ್ಲರನ್ನೂ ಕರೆಯಬೇಕಾಗಿತ್ತು. ಏತಕ್ಕೆ ಕರೆಯಲಿಲ್ಲ?

ಶ್ರೀ ಎಸ್. ಆರ್. ಬೊಮ್ಮಾಯಿ(ಕೈಗಾರಿಕಾ ಸಚಿವರು).—ಮೊದಲನೆಯದಾಗಿ ಈ ಸರ್ಕಾರ ರೈತ ಸಂಘವನ್ನು ಒಡೆಯತಕ್ಕ ಪ್ರಯತ್ನ ಮಾಡಿಲ್ಲ; ಮಾಡುವುದೂ ಇಲ್ಲ ಎಂದು ಹೇಳಬಯಸುತ್ತೇನೆ. ರೈತರನ್ನು ಒಂದುಗೂಡಿಸತಕ್ಕ ಕೆಲಸವನ್ನು ಈ ಸರ್ಕಾರ ಮಾಡಿದೆ.

ಶ್ರೀ ಕೆ. ಎಚ್. ರಂಗನಾಥ್.—ಮಾನ್ಯ ರುದ್ರಪ್ಪನವರು ಏನೋ ಹೇಳುತ್ತಾರೆ. ನೀವು ಬೇರೆ ಹೇಳುತ್ತೀರಿ. ನಿಮಗೂ ಅವರಿಗೂ ಏನಾದರೂ ವ್ಯಾಜ್ಯ ಆಗಿದೆಯೇ? ಸರಿಯಾಗಿ ಹೇಳಿ ಪತ್ರಿಕೆಯಲ್ಲಿ ನಾವು ಓದಿ ಓದಿ ಇವರನ್ನು ನಂಬಬೇಕೋ, ಅವರನ್ನು ನಂಬಬೇಕೋ ಗೊತ್ತಾಗುತ್ತಿಲ್ಲ. ನಮಗೆ ಅನು ಮಾನ ಬಂದಿದೆ.

ಶ್ರೀ ಕೆ. ಜಿ. ಮಹೇಶ್ವರಪ್ಪ.—ಇತ್ತೀಚೆಗೆ ತಮಗೆ ಅವರ ಮೇಲೆ ಪ್ರೀತಿ ಏತಕ್ಕೆ ಹೆಚ್ಚಾಯಿತು? ಇದರಲ್ಲೂ ರಾಜಕೀಯ ಮಾಡುತ್ತೀರಲ್ಲ?

ಶ್ರೀ ಕೆ. ಎಚ್. ರಂಗನಾಥ್.—ನಮಗೆ ಪ್ರೀತಿಯೂ ಇಲ್ಲ. ದ್ವೇಷವೂ ಇಲ್ಲ.

ಅಧ್ಯಕ್ಷರು.—ಸದ್ಯಕ್ಕೆ ಎರಡೂ ಜನರನ್ನು ನಂಬಿರಿ, ಮುಂದೆ ನೋಡೋಣ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ರೈತ ಚಳುವಳಿ ಎಲ್ಲಿಂದ ಪ್ರಾರಂಭವಾಯಿತು ಎಂಬ ಬಗ್ಗೆ ಮಾನ್ಯ ಹಿರಿಯ ಸದಸ್ಯರೂ ವಿರೋಧಪಕ್ಷದ ಉಪನಾಯಕರೂ ಆದ ಒಡೆಯರಾಜ್ ಅವರು ಹೇಳಿದ್ದಾರೆ. ರೈತ ಚಳುವಳಿ ಪ್ರಾರಂಭವಾದದ್ದು ನೆವಿಲಗುಂದ ನರಗುಂದ ಪ್ರದೇಶದಲ್ಲಿ ಮಲಪ್ರಭ ಪ್ರದೇಶದ ರೈತ ಸಂಘದವರಿಂದ ಮಾನ್ಯ ರುದ್ರಪ್ಪನವರು ಅಧ್ಯಕ್ಷತೆಯ ಸಂಘ ಅಸ್ತಿತ್ವಕ್ಕೆ ಬಂದದ್ದು ಆದಾದ ಒಂದು ವರ್ಷದ ಮೇಲೆ.

ಶ್ರೀ ಕೆ. ಎಚ್. ರಂಗನಾಥ್.—ಅಲ್ಲ. ರುದ್ರಪ್ಪನವರು ಕಬ್ಬು ಬೆಳೆಗಾರರ ಸಂಘ ಎಂದು ಸುಮಾರು ವರ್ಷಗಳಿಂದ ನಡೆಸಿಕೊಂಡು ಬರುತ್ತಿದ್ದಾರೆ. ನೆವಿಲಗುಂದ ನರಗುಂದ ಚಳುವಳಿಗಿಂತ ಮೊದಲಿನಿಂದ ಇದನ್ನು ನಡೆಸಿಕೊಂಡು ಬಂದಿದ್ದಾರೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಕಬ್ಬು ಬೆಳೆಗಾರರ ಸಂಘ ಮೊದಲಿತ್ತು. ಧಾರವಾಡದಲ್ಲಿ ಸಭೆ ಸೇರಿ ಅಖಿಲ ಕರ್ನಾಟಕ ರೈತ ಸಂಘ ಎಂದು ಮಾಡಿದರು. ಅದು ಮೊದಲಿತ್ತು ಎಂಬುದನ್ನು ನಾನೂ ಒಪ್ಪುತ್ತೇನೆ.

ಶ್ರೀ ಎಂ. ಎಸ್. ಪಾಟೀಲ್.—ಮಾನ್ಯ ಅಧ್ಯಕ್ಷರೂ ಅದರಲ್ಲಿದ್ದರು.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಹೌದು, ನನಗೆ ಗೊತ್ತು. ಚುನಾವಣೆಗಿಂತ ಮೊದಲೇ ರೈತ ಸಂಘಗಳು ಇಬ್ಬಾಗವಾಗಿತ್ತು. ನಾನು ನೆನಪು ಮಾಡಿಕೊಡುತ್ತಿದ್ದೇನೆ, ಚುನಾವಣೆಗಿಂತ ಮೊದಲೇ

ಭಿನ್ನಾಭಿಪ್ರಾಯಗಳು ಬಂದು ಸಂಘ ಎರಡು ಭಾಗ ಆಗಿತ್ತು. ಚುನಾವಣೆ ವಿಚಾರದಲ್ಲಿ ಬೆಂಬಲ ಬೇಡವೋ ಎಂಬ ಬಗ್ಗೆ ಭಿನ್ನಾಭಿಪ್ರಾಯ ಬಂದು ಎರಡು ಭಾಗವಾಗಿತ್ತು. ನಾನು ಆ ವಿವರಕ್ಕೆ ಹೋಗುವುದಿಲ್ಲ. ಹೊಸ ಸರ್ಕಾರ ಬರುವುದಕ್ಕಿಂತ ಮೊದಲೇ ಎರಡು ಭಾಗ ಆಗಿತ್ತು ಎಂದು ಹೇಳುತ್ತೇನೆ. ಆಮೇಲೆ ಎರಡು ಸಾರಿ ಸಭೆ ಕರೆದಾಗ ನಾನೇ ರುದ್ರಪ್ಪನವರಿಗೆ ಮತ್ತು ರೇವಣಸಿದ್ದಪ್ಪನವರಿಗೆ ಮನವಿ ಮಾಡಿಕೊಂಡು ರೈತರ ಹಿತದೃಷ್ಟಿಯಿಂದ ಒಂದಾಗಬೇಕು ಎಂದು ಹೇಳಿದ್ದೆ. ನಮ್ಮ ಪ್ರಯತ್ನ ಸಫಲವಾಗಲಿಲ್ಲ. 6ನೇ ತಾರೀಖು ನಡೆದ ಸಭೆ ಬಗ್ಗೆ ಕೆಲವು ವಿವರಗಳನ್ನು ಕೊಡುತ್ತಿದ್ದೇನೆ. ಸಭೆ ಕರೆದಮೇಲೆ 25ನೇ ತಾರೀಖು ಸುಂದರೇಶ್ ಅವರು ನನಗೆ ಪತ್ರ ಬರೆದರು. ಸಂಘದ ವಿಳು ಬೇಡಿಕೆಗಳನ್ನು ಬರೆದು ಅದರ ಬಗ್ಗೆ ವಿವರಗಳನ್ನು ಕೊಡಿ, ಸರ್ಕಾರ ಆ ಕೆಲಸಗಳನ್ನು ಲಗತ್ತಿಸಿ ಕಳುಹಿಸಿಕೊಡಿ ಎಂದು ಹೇಳಿದರು. "30ನೇ ತಾರೀಖಿನೊಳಗೆ ಇದಕ್ಕೆ ಉತ್ತರ ಬರಬೇಕು. 30ನೇ ತಾರೀಖು ಕಾರ್ಯಕಾರಿ ಸಮಿತಿ ಸಭೆ ನಡೆಯುತ್ತದೆ. ಅದರಲ್ಲಿ ಚರ್ಚೆ ಮಾಡಿ ತಮ್ಮ ಅಹ್ವಾನವನ್ನು ಸ್ವೀಕಾರ ಮಾಡಬೇಕೋ ಬಿಡಬೇಕೋ ಎಂಬುದನ್ನು ತೀರ್ಮಾನವೇ...ಎಂದು ಕೇಳಿದ್ದರು. ನಾವು 30ನೇ ತಾರೀಖು 7 ಬೇಡಿಕೆಗಳ ಬಗ್ಗೆ ವಿವರವಾದ ಉತ್ತರವನ್ನು ಕೊಟ್ಟಿದ್ದೇವೆ. ಅದರಲ್ಲಿ ಯಾವುದನ್ನು ಮಾಡಿದ್ದೇವೆ ಯಾವುದನ್ನು ಮಾಡಿಲ್ಲ ಎಂಬುದನ್ನು ಹೇಳಿದ್ದೇವೆ. ನಮ್ಮ ಸರ್ಕಾರ ಮತ್ತು ರೈತ ಸಂಘದವರ ನಡುವೆ ನಡೆದ ಪತ್ರವ್ಯವಹಾರಗಳನ್ನು ಸಭೆಯ ಮುಂದೆ ಇಡುವುದಕ್ಕೆ ಇಷ್ಟಪಡುತ್ತೇನೆ. ಈಗಾಗಲೇ ವಿಧಾನಮಂಡಲ ಕಾರ್ಯಾಲಯಕ್ಕೆ ನಾನು ಅದನ್ನು ಕಳುಹಿಸಿಕೊಟ್ಟಿದ್ದು ಅದನ್ನು ಮಾನ್ಯ ಸದಸ್ಯರಿಗೆ ಒದಗಿಸಿಕೊಡಬೇಕೆಂದು ಕೇಳಿಕೊಳ್ಳುತ್ತೇನೆ. ಪತ್ರ ವ್ಯವಹಾರಗಳನ್ನು ಮಾನ್ಯ ಸದಸ್ಯರು ಓದಿದರೆ ಅರಿವಾಗುತ್ತದೆ ಸರ್ಕಾರ ಮೊಂಡುತನ ಮಾಡಿದೆಯೋ ಅಥವಾ ರೈತಸಂಘದವರು ಮಾಡಿದ್ದಾರೋ ಎಂಬುದು.

ಶ್ರೀ ಗೋವಿಂದ ಪಿ. ಒಡೆಯರಾಜ್.—ವಿಳು ಬೇಡಿಕೆಗಳಲ್ಲಿ ಯಾವುದನ್ನು ಒಪ್ಪಿಕೊಂಡಿದ್ದೀರಿ ?

ಅಧ್ಯಕ್ಷರು.—ಪತ್ರವ್ಯವಹಾರಗಳ ಪ್ರತಿಗಳನ್ನು ಒದಗಿಸಿದ್ದಾರೆ. ಅದರಲ್ಲಿ ನೋಡಿ.

ಶ್ರೀ ಭೀಮಣ್ಣ ಖಂಡ್ರೆ.—ನಮಗೆ ಒದಗಿಸಿದ್ದಾರೆ. ಆದರೆ ಇಡೀ ದೇಶಕ್ಕೆ ತಿಳಿಯಬೇಕಲ್ಲ.

ಅಧ್ಯಕ್ಷರು.—ದೇಶಕ್ಕೆ ತಿಳಿಯಲಿ ಎಂದೇ ಸಭೆಯ ಮುಂದಿಡುವುದು. ಅದನ್ನು ಓದಬೇಕಾದರೆ ಎರಡು ಗಂಟೆ ಬೇಕಾಗುತ್ತದೆ.

ಶ್ರೀ ಭೀಮಣ್ಣ ಖಂಡ್ರೆ.—ಇದು ಬಹಳ ಮುಖ್ಯವಾದ ವಿಷಯ. ಕರ್ನಾಟಕ ರಾಜ್ಯದ ಜನರೆಲ್ಲಾ ತಿಳಿದುಕೊಳ್ಳಬೇಕಾಗಿದೆ. ತಡವಾದರೂ ಚಿಂತೆಯಿಲ್ಲ ಎಲ್ಲವನ್ನೂ ಓದಲಿ. ಇವರು ಏನು ಮಾಡಿದ್ದಾರೆ ಎಂಬುದು ರಾಜ್ಯದ ಜನತೆಗೆ ತಿಳಿಯಲಿ.

ಶ್ರೀ ಗೋವಿಂದ ಪಿ. ಒಡೆಯರಾಜ್.—ವಿಳು ಬೇಡಿಕೆಗಳಲ್ಲಿ ಯಾವುದನ್ನು ಒಪ್ಪಿದ್ದೀರಿ ? ಯಾವುದನ್ನು ಒಪ್ಪಿಕೊಂಡಿಲ್ಲ ? ಒಪ್ಪಿಕೊಂಡಿರುವ ವಿಷಯದ ಬಗ್ಗೆ ಆಜ್ಞೆ ಹೊರಡಿಸಿದ್ದೀರಾ ?

● ಶ್ರೀ ಎಂ. ಎಸ್. ಕೃಷ್ಣನ್.—ರೈತ ಸಂಘದವರಿಗೂ ಸರ್ಕಾರಕ್ಕೂ ನಡೆದ ಪತ್ರ ವ್ಯವಹಾರಗಳನ್ನು ಸಭೆಯ ಮುಂದಿಡುತ್ತೇನೆ ಎಂದು ಹೇಳಿದ್ದಾರೆ. ಆದರೆ 6ನೇ ತಾರೀಖು ನಡೆದ ಸಭೆಯಲ್ಲಿ ಏನೇನು ಚರ್ಚೆಯಾಯಿತು ಎಂಬುದನ್ನೂ ಅದರ ಜೊತೆ ತಿಳಿಸಿದರೆ ಒಳ್ಳೆಯದು.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಅವರು ಕೇಳಿದಂಥ 7 ಬೇಡಿಕೆಗಳಲ್ಲಿ ಮೊದಲನೆಯದು ಸತ್ಯಾಗ್ರಹಗಳ ಮೇಲೆ ಗುಂಡು ಹಾರಿಸಬಾರದು. ಲಾಲಿ ಚಾರ್ಜ್ ಮಾಡಬಾರದು ಎಂಬುದು. ಸರ್ಕಾರ ಈಗಾಗಲೇ ಅದನ್ನು ಒಪ್ಪಿಕೊಂಡಿದೆ. ಯಾವುದೇ ಸರ್ಕಾರವಾದರೂ ಶಾಂತವಾಗಿ ನಡೆಯತಕ್ಕ ಸತ್ಯಾಗ್ರಹಗಳ ಮೇಲೆ ಗುಂಡು ಹಾರಿಸುವ ಲಾಲಿಚಾರ್ಜ್ ಮಾಡುವ ಕೆಲಸ ಮಾಡುವುದಿಲ್ಲ. ಈ ಬಗ್ಗೆ ಭರವಸೆ ಕೊಟ್ಟಿದ್ದೇವೆ. ಆದರೆ ಈ ಬಗ್ಗೆ ಸರ್ಕಾರಿ ಆಜ್ಞೆ ಹೊರಡಿಸುವುದಕ್ಕಾಗುವುದಿಲ್ಲ. ಈ ವಿಚಾರದಲ್ಲಿ ಮಾನ್ಯ ಮುಖ್ಯಮಂತ್ರಿಗಳು ಸಭೆಯಲ್ಲಿ ಮತ್ತು ಸಭೆಯ ಹೊರಗಡೆ ಹೇಳಿದ್ದಾರೆ. ಎರಡನೆಯ ಬೇಡಿಕೆ ವಾರಂಟ್ ಇಲ್ಲದೆ ಅರೆಸ್ಟ್ ಮಾಡಕೂಡದು ಎಂಬುದು. ಅದರ ಬಗ್ಗೆಯೂ ಉತ್ತರ ಕೊಟ್ಟಿದ್ದೇವೆ. ಇದು ಕೇಂದ್ರ ಸರ್ಕಾರ ಮತ್ತು ರಾಜ್ಯ ಸರ್ಕಾರ ಇಬ್ಬರೂ ಕೂಡ ಕ್ರಿಮಿನಲ್ ಪ್ರೊಸೀಜರ್ ಕೋಡಿಗೆ ತಿದ್ದುಪಡಿ ಮಾಡತಕ್ಕ ವಿಚಾರ. ಇದನ್ನು ಮಾಡುವುದಕ್ಕೆ ಸಾಧ್ಯವಿಲ್ಲ. ಕೆಲವು ಪ್ರಸಂಗಗಳಲ್ಲಿ ಅವಶ್ಯ ವೆನಿಸಿದರೆ ವಾರಂಟ್ ಇಲ್ಲದೆ ಸರ್ಕಾರ ಅರೆಸ್ಟ್ ಮಾಡಬೇಕಾಗುತ್ತದೆ. ಅಗ್ರಿಕಲ್ಚರ್ ಪ್ರೈಸ್ ಕಮಿಷನ್ ಬಗ್ಗೆ ಕೇಳಿದ್ದಾರೆ. ಈ ಬಗ್ಗೆ ಕೇಂದ್ರಸರ್ಕಾರದಿಂದ ಪತ್ರ ಬಂದಿದೆ. ಅವರು ಬರೆದಿರುವ ಕೊನೆ ಪಾಞ್ ನನ್ನು ನಾನು ಓದುತ್ತೇನೆ. ಇದರಲ್ಲಿ :

"Setting up of Agriculture Price Commission in various States will be contrary to the views of the National Agriculture Commission which had given in depth attention to the various problems of agricultural development in the country". ಎಂದು ಹೇಳಿದ್ದಾರೆ. ಇದು ಅನಾವಶ್ಯಕ ಎಂದು ಹೇಳಿದ್ದಾರೆ.

ಶ್ರೀ ಭೀಮಣ್ಣ ಖಂಡ್ರೆ.—ಅವರನ್ನು ಕೇಳುವುದೇ ಅನಾವಶ್ಯಕ. ನೀವು ಮಾಡುವಹಾಗಿದ್ದರೆ ಮಾಡಿ, ಇಲ್ಲದಿದ್ದರೆ ಮಾಡುವುದಿಲ್ಲ ಎಂದು ಹೇಳಿ. ಕೇಂದ್ರ ಸರ್ಕಾರವನ್ನು ಏತಕ್ಕೆ ಕೇಳುತ್ತೀರಿ? ಅವರನ್ನು ಕೇಳಿದರೆ ಬೇಡ ಎಂದು ಹೇಳುತ್ತಾರೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ನಾನು ಹೇಳುವುದನ್ನು ಪೂರ್ಣವಾಗಿ ಕೇಳಿ. ಕೇಂದ್ರ ಸರ್ಕಾರದವರು ಹೇಳಿದ್ದರೂ ನಮ್ಮ ರಾಜ್ಯದ ಪರಿಸ್ಥಿತಿಯನ್ನು ನೋಡಿಕೊಂಡು ಬೆಲೆಗಳ ಬಗ್ಗೆ ಸಂಹಿತೆಯನ್ನು ಕೊಡುವುದಕ್ಕೆ ಕೃಷಿ ಮಂತ್ರಿಗಳ ಅಧ್ಯಕ್ಷತೆಯಲ್ಲಿ ಒಂದು ಸಮಿತಿಯನ್ನು ನೇಮಿಸುವ ಬಗ್ಗೆ ಆಯವ್ಯಯ ಭಾಷಣದಲ್ಲಿ ಮುಖ್ಯ ಮಂತ್ರಿಗಳು ಹೇಳಿದ್ದಾರೆ. ಅದಷ್ಟು ಬೇಗ ಕಮಿಟಿ ಸೆಟ್ ಆಪ್ ಮಾಡುತ್ತಿದ್ದೇವೆ. ಕೇಂದ್ರ ಸರ್ಕಾರದವರು ಹೇಳಿದ್ದರೂ ಕೂಡ ಕಮಿಟಿ ಮಾಡತಕ್ಕ ನಿರ್ಧಾರವನ್ನು ಸರ್ಕಾರ ಮಾಡಿದೆ. ಪತ್ರದಲ್ಲಿ ಅದನ್ನೆಲ್ಲಾ ಹೇಳಲಾಗಿದೆ.

ಶ್ರೀ ಭೀಮಣ್ಣ ಖಂಡ್ರೆ.—ಇದರಲ್ಲಿ ಕೇಂದ್ರ ಸರ್ಕಾರವನ್ನು ತರುವ ಪತ್ರ ಬರುವುದಿಲ್ಲ. ನೀವು ಮಾಡುತ್ತೀರೋ ಇಲ್ಲವೋ ಎಂಬ ಬಗ್ಗೆ ಹೇಳಿ. ಕೇಂದ್ರದವರನ್ನು ಕೇಳಿದವು, ಅವರು ಮಾಡಬೇಡ ಎಂದು ಹೇಳಿದರೆಂದು ಸ್ಪಷ್ಟಲಾಗಿ ಏತಕ್ಕೆ ಹೇಳುತ್ತೀರಿ ?

ಅಧ್ಯಕ್ಷರು.—ಕೇಂದ್ರ ಸರ್ಕಾರವನ್ನು ಏತಕ್ಕೆ ಕೇಳುತ್ತೀರಿ ಎಂದು ಹೇಳುತ್ತೀರಿ. ಈ ಬಗ್ಗೆ ಏತಕ್ಕೆ ವಿರೋಧ ಮಾಡುತ್ತೀರಿ ಎಂದು ಹೇಳುತ್ತೀರಿ. ಎರಡನ್ನೂ ನೀವೇ ಹೇಳುತ್ತೀರಿ.

ಶ್ರೀ ಭೀಮಣ್ಣ ಖಂಡ್ರೆ.—ಕೇಂದ್ರ ಸರ್ಕಾರವನ್ನು ಏತಕ್ಕೆ ಕೇಳಬೇಕು. ಇವರು ಮಾಡುವ ಹಾಗಿದ್ದರೆ ಮಾಡಬೇಕು. ಇಲ್ಲದಿದ್ದರೆ ಆಗುವುದಿಲ್ಲ ಎಂದು ಹೇಳಬೇಕು.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಕೇಂದ್ರ ಸರ್ಕಾರದಿಂದ ಬಂದ ಪತ್ರದ ಬಗ್ಗೆ ನಾನು ಹೇಳುತ್ತಿದ್ದೇನೆ. ಈ ಬಗ್ಗೆ ಕೇಂದ್ರ ಹೇಳುವುದರಲ್ಲೂ ಅರ್ಥ ಇದೆ. ಈ ರೀತಿ ಆದರೆ ಅವರೂ ಕೂಡ ಬೆಲೆಯನ್ನು ನಿರ್ಧರಿಸತಕ್ಕದ್ದು ಕಷ್ಟವಾಗುತ್ತದೆ. ಒಂದು ನೀತಿಯನ್ನು ರೂಪಿಸುವುದರಲ್ಲಿ ಅವರಿಗೆ ತೊಂದರೆಯಾಗುತ್ತದೆ. ಅದರೂ ಕೂಡಾ ಕೃಷಿ ಮಂತ್ರಿಗಳ ಅಧ್ಯಕ್ಷತೆಯಲ್ಲಿ ಸಮಿತಿ ನೇಮಕ ಮಾಡುವುದಕ್ಕೆ ನಾವು ಒಪ್ಪಿರುವುದನ್ನು ನಾನು ಈಗಾಗಲೇ ತಿಳಿಸಿದ್ದೇನೆ. ಇನ್ನು ಫ್ಯಾಗ್ಮೆಂಟೇಷನ್ ಆಕ್ಟ್ ಬಗ್ಗೆ ಕೇಳಿದ್ದಾರೆ.

(ಶ್ರೀ ಕೆ. ಜಿ. ಮಹೇಶ್ವರಪ್ಪ ಅವರು ಅಧ್ಯಕ್ಷ ಪೀಠವನ್ನು ಅಲಂಕರಿಸಿದರು.) ಈ ಬಗ್ಗೆ ದಕ್ಷಿಣ ಕನ್ನಡ ಮತ್ತು ಉತ್ತರ ಕನ್ನಡದಲ್ಲಿ ಈಗಾಗಲೇ ರಿಯಾಯಿತಿಯನ್ನು ಕೊಡಲಾಗಿದೆ. ಇದನ್ನು ರಾಜ್ಯದ ತುಂಬಾ ಕೊಡಬೇಕೆಂದು ಹೇಳುತ್ತಿದ್ದು, ಇದರ ಬಗ್ಗೆ ಪರಿಶೀಲನೆ ಮಾಡುತ್ತಿದ್ದೇವೆ. ಇನ್ನು ಆಹಾರ ನೀತಿಯ ಬಗ್ಗೆ ಕೇಳಿದ್ದಾರೆ. ಜೂನ್ ನಲ್ಲಿ ಆಹಾರಧಾನ್ಯಗಳನ್ನು ಸಾಗಾಣಿಕೆ ಮಾಡುವುದಕ್ಕೆ ಸರ್ಕಾರ ಆಜ್ಞೆ ಕೊಟ್ಟಿದೆ. ನಮಗೆ ಅವಶ್ಯಕ ಇರುವಷ್ಟು ಲೆವಿ ಬಂದಮೇಲೆ ಇಡೀ ರಾಜ್ಯದ ತುಂಬಾ ಇದನ್ನು ಸಾಗಾಣಿಕೆ ಮಾಡುವ ಬಗ್ಗೆ ಸರ್ಕಾರ ಆಲೋಚನೆ ಮಾಡುತ್ತದೆಂದು ಹೇಳಿದ್ದೇವೆ. ಕೊನೆಗೆ ಏನೇ ವಿಚಾರಗಳು ಇದ್ದರೂ ಆ ಬಗ್ಗೆ ಚರ್ಚೆ ಮಾಡಲು ಬನ್ನಿ ಎಂದು ಸಹಾ ಅವರೊಡನೆ ಹೇಳಿದ್ದೇವೆ. ಈ ಬಗ್ಗೆ ನಡೆದ ಪತ್ರವ್ಯವಹಾರದ ಬಗ್ಗೆ ದಾಖಲೆಗಳನ್ನು ಸಭೆಗೆ ಒದಗಿಸಿದ್ದೇನೆ. ಹಾಗೂ ಕರ್ನಾಟಕ ರಾಜ್ಯ ರೀತ ಸಂಘದವರನ್ನು ಆಹ್ವಾನ ಮಾಡುವಾಗ ರಾಜ್ಯದಲ್ಲಿ ಇರುವ ಬೇರೆ ಬೇರೆ 5 ಸಂಘಗಳವರನ್ನೂ ಸಹಾ ಆಹ್ವಾನ ಮಾಡಿದ್ದೇವೆ. ಜನವರಿಯಲ್ಲಿ, ಫೆಬ್ರವರಿಯಲ್ಲಿ ಆದ ಸಭೆಗಳಿಲ್ಲಾ ಎಲ್ಲ ಸಂಘದವರನ್ನೂ ನಾವು ಕರೆದಿದ್ದೇವೆ.

ಶ್ರೀ ಭೀಮಣ್ಣ ಖಂಡ್ರೆ.—ಕಾಂಗ್ರೆಸ್ ಕಿಸಾನ್ ರ್ಯಾಲಿಯವರನ್ನು ತಾವು ಕರೆಯಲಿಲ್ಲ, ಇದಕ್ಕೆ ಕಾರಣ ಏನು ?

ಶ್ರೀ ಎಸ್. ಆರ್. ಬೊಮ್ಮಾಯಿ.—ಶ್ರೀಮತಿ ಬಸವರಾಜೇಶ್ವರಿಯವರ ಅಧ್ಯಕ್ಷತೆಯಲ್ಲಿ ಇರುವ ಕೃಷಿ ಸಮಾಜಕ್ಕೂ ನಾವು ಅವಕಾಶ ಕೊಟ್ಟಿದ್ದೇವೆ. ಮುಂದಿನ ಸಾರಿ ನಾವು ಭೀಮಣ್ಣ ಖಂಡ್ರೆಯವರನ್ನೂ ಕರೆಯುತ್ತೇವೆ. ನಾವು ಏನೇನು ಪರಿಹಾರವನ್ನು ಕೊಟ್ಟಿದ್ದೇವೆ ಎನ್ನುವ ಬಗ್ಗೆ ಎಲ್ಲವನ್ನೂ ಪ್ರಿಂಟ್ ಮಾಡಿ ಕೊಟ್ಟಿದ್ದೇವೆ. ಜನತಾ ಪಕ್ಷ ಚುನಾವಣೆಯಲ್ಲಿ ಏನೇನು ವಚನಗಳನ್ನು ಕೊಟ್ಟಿತೋ ಅವುಗಳಲ್ಲಿ ಶೇಕಡಾ 90 ಭಾಗದ ವಚನಗಳನ್ನು ಈಡೇರಿಸಿದ್ದೇವೆಂಬುದನ್ನು ತಮ್ಮ ಗಮನಕ್ಕೆ ತರುತ್ತಿ

ದ್ದೇನೆ. ರುದ್ರಪ್ಪನವರ ರೈತ ಸಂಘದ ವಿರೋಧಿಗಳು ನಾವಲ್ಲ. ನಾನು ಇನ್ನೊಮ್ಮೆ ಈ ಬಗ್ಗೆ ಮನವಿ ಮಾಡಿಕೊಳ್ಳುತ್ತೇನೆ, ಸರ್ಕಾರದ ಜೊತೆ ಇವರು ಸಹಕರಿಸಬೇಕು. ಅದು ಆಗದೇ ಹೋದರೆ, ರೈತರ ಚಳುವಳಿಗೆ ಪೆಟ್ಟು ಬೀಳುತ್ತದೆಂದು ನಾನು ಹೇಳುತ್ತೇನೆ. ಆ ಸಭೆಯಲ್ಲಿ ನಡೆದ ವಿಚಾರಗಳ ಬಗ್ಗೆ ಸರ್ಕಾರ ಯಾವುದೇ ನಿರ್ಣಯವನ್ನು ತೆಗೆದುಕೊಂಡಿಲ್ಲ. ವಿವಿಧ ಸಂಘಗಳ ಪ್ರತಿನಿಧಿಗಳು ಕೆಲವು ಸಲಹೆ ಸೂಚನೆಗಳನ್ನು ಕೊಟ್ಟಿದ್ದಾರೆ. ಅವುಗಳನ್ನು ಮಂತ್ರಿಮಂಡಲದ ಮುಂದೆ ಇಟ್ಟು ನಿರ್ಣಯಗಳನ್ನು ತೆಗೆದುಕೊಳ್ಳುತ್ತೇವೆಂದು ನಾನು ಪತ್ರಿಕೆಗಳ ಮುಖಾಂತರ ಹೇಳಿದ್ದೇನೆ. ಆ ಬಗ್ಗೆ ನಿರ್ಣಯ ತೆಗೆದುಕೊಂಡಿದ್ದು ಅದನ್ನು ಸದನಕ್ಕೆ ತಿಳಿಸಬಾರದು ಎನ್ನುವ ಉದ್ದೇಶವೇನಿಲ್ಲ. ಸರ್ಕಾರ ಇವುಗಳ ಬಗ್ಗೆ ಅಂತಿಮ ನಿರ್ಣಯ ತೆಗೆದುಕೊಂಡಿಲ್ಲ. ಈ ವಿಷಯಗಳ ಬಗ್ಗೆ ಸಲಹೆಗಳು ಬಂದಿದ್ದು ಆ ಬಗ್ಗೆ ಯಾವುದೇ ನಿರ್ಧಾರವನ್ನು ತೆಗೆದುಕೊಂಡಿಲ್ಲವೆಂದು ಪತ್ರಿಕಾ ಹೇಳಿಕೆಯೆಲ್ಲಾ ಹೇಳಿದ್ದೇನೆ. ರೈತ ಸಂಘದವರಿಗೂ ನಮಗೂ ನಡೆದ ಪತ್ರ ವ್ಯವಹಾರ ಮತ್ತು ಅವರ ಬೇಡಿಕೆಗಳ ಬಗ್ಗೆ ಸರ್ಕಾರ ತೆಗೆದುಕೊಂಡಿರತಕ್ಕ ವಿಷಯಗಳ ಬಗ್ಗೆ ನಾನು ಸದಸ್ಯರಿಗೆ ಮಾಹಿತಿಯನ್ನು ಒದಗಿಸಿದ್ದೇನೆ.

ಭೀರ್ಮನ್.—ಈಗ ಗಮನ ಸೆಳೆಯುವ ಸೂಚನೆಗಳನ್ನು ಚರ್ಚೆಗೆ ತೆಗೆದು ಕೊಳ್ಳೋಣ.

ಶ್ರೀ ಭೀರ್ಮಣ್ಣ ಖಂಡ್ರೆ.—ಕಾರಂಜಿ ಪ್ರಾಜೆಕ್ಟ್ ಬಗ್ಗೆ ನಾನು ವಿಷಯ ಪ್ರಸ್ತಾಪ ಮಾಡಿದ್ದೆ. ಈ ಬಗ್ಗೆ ಮಂತ್ರಿಗಳಿಂದ ಉತ್ತರ ಬಂದಿಲ್ಲ. ಈ ಬಗ್ಗೆ ಮಾನ್ಯ ವಿ. ಎಲ್. ಪಾಟೀಲ್ ಉತ್ತರ ಕೊಡುತ್ತೇನೆಂದು ಹೇಳಿದ್ದರು. ಅವರು ಸದನದಲ್ಲಿ ಇದ್ದಾರೆ. ಅವರು ಉತ್ತರ ಕೊಡಲಿ. ಈ ಬಗ್ಗೆ ಮಾನ್ಯ ದೇವೇಗೌಡರು ಉತ್ತರ ಕೊಡುತ್ತಾರೆಂದು ತಿಳಿದುಕೊಂಡಿದ್ದೆ. ಆದರೆ ಅವರು ಸದನದಿಂದ ಹೊರಗೆ ಹೊರಟುಹೋದರು.

ಭೀರ್ಮನ್.—ನಿಯಮ 334ರ ಕೆಳಗೆ ಈ ರೀತಿ ಉತ್ತರ ಬಯಸುವುದಕ್ಕೆ ಆಗುವುದಿಲ್ಲ.

ಶ್ರೀ ಭೀರ್ಮಣ್ಣ ಖಂಡ್ರೆ.—ನಾನು ನಿಯಮ 334ರ ಕೆಳಗೆ ಇದನ್ನು ಕೇಳಿದ್ದಲ್ಲ. ಈ ಬಗ್ಗೆ 10 ಸಾರಿ ಪ್ರಸ್ತಾಪ ಮಾಡಿದ್ದು ಇನ್ನೂ ಉತ್ತರ ಬಂದಿಲ್ಲ.

ಭೀರ್ಮನ್.—ನಿಯಮ 334ರ ಕೆಳಗೆ ಉತ್ತರದ ಬಗ್ಗೆ ಒತ್ತಾಯ ಮಾಡುವುದಕ್ಕೆ ಆಗುವುದಿಲ್ಲ.

ಶ್ರೀ ಜಿ. ಡಿ. ಸೋಮಪ್ಪ.—ಎಷ್ಟು ಕೇಳಿದರೂ ಸರ್ಕಾರದಿಂದ ಉತ್ತರ ಇಲ್ಲ. ಏನು ಸರ್ಕಾರಕ್ಕೆ ಕಿವಿ ಇಲ್ಲವೆ ?

ಶ್ರೀ ಗೋವಿಂದ ಬಿ. ಒಡೆಯರಾಜ್.—ನಾಳೆ ಸಭೆ ಮುಗಿಯುತ್ತದೆ, ಮಾನ್ಯ ಸದಸ್ಯರು ಈ ಬಗ್ಗೆ ಕೇಳುತ್ತಲೇ ಬಂದಿದ್ದಾರೆ. ಈ ಬಗ್ಗೆ ಸರ್ಕಾರ ಉತ್ತರ ಕೊಡಲಿ.

ಶ್ರೀ ಭೀರ್ಮಣ್ಣ ಖಂಡ್ರೆ.—ಕಾರಂಜಿ ಪ್ರಾಜೆಕ್ಟ್‌ನಲ್ಲಿ ಮುಳುಗಡೆಯಾದ ಪ್ರದೇಶದ ಜನರು 15 ದಿವಸಗಳಿಂದ ಸತ್ಯಾಗ್ರಹ ಮಾಡುತ್ತಿದ್ದಾರೆ. ನರಗುಂದ್ ನವಲಗುಂದ್‌ನಲ್ಲಿ ಏನು ನಡೆಯಿತು ಆ ರೀತಿ ಇಲ್ಲೂ ನಡೆಯುವುದು ಬೇಡ. ಈ ಬಗ್ಗೆ ಮಾನ್ಯ ವಿ. ಎಲ್. ಪಾಟೀಲ್ ಅವರು ಉತ್ತರ ಕೊಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಭೀರ್ಮನ್.—ಈ ಬಗ್ಗೆ ಮಾನ್ಯ ಮಂತ್ರಿಗಳು ಆಗಲೇ ಪರಿಶೀಲನೆ ಮಾಡುತ್ತೇನೆಂದು ಹೇಳಿದ್ದಾರೆಂತಲ್ಲಾ ?

ಶ್ರೀ ಭೀರ್ಮಣ್ಣ ಖಂಡ್ರೆ.—ಈ ಬಗ್ಗೆ ನಾನು ಐದಾರು ಪ್ರಶ್ನೆಗಳನ್ನು ಕೇಳಿದ್ದೇನೆ. ಈಗ ಅಲ್ಲಿ ನೊಡ್ಡ ಗಲಾಟೆ ಆಗುವ ಸಂಭವ ಇದೆ. ಅಲ್ಲಿ ಗಲಾಟೆ ಹೆಚ್ಚಾಗಿ ಗೋಲೀಬಾರ್ ಮಾಡುವ ಸನ್ನಿವೇಶ ಬರಬಾರದು, ಅಲ್ಲಿ ಮುಳುಗಡೆ ಆದ ಜಾಗದ ಸ್ಥಳ ರೈತರಿಗೆ ಯಾವುದೇ ರೀತಿಯ ವ್ಯವಸ್ಥೆ ಮಾಡಿಲ್ಲ. ಅಲ್ಲಿ ಮುಳುಗಡೆಯಾದ 30 ಸಾವಿರ ಎಕರೆ ಪ್ರದೇಶದ ಜನರಿಗೆ ಸರಿಯಾದ ವ್ಯವಸ್ಥೆ ಆಗಿಲ್ಲ.

ಭೀರ್ಮನ್.—ನಾಳೆ ಈ ಬಗ್ಗೆ ಉತ್ತರ ಕೊಡುತ್ತೇನೆಂದು ಮಾನ್ಯ ಮಂತ್ರಿಗಳು ಈಗಾಗಲೇ ಹೇಳಿದ್ದಾರೆಂದು ತಿಳಿದುಬಂದಿದೆ ಬಹುಶಃ ಈ ಬಗ್ಗೆ ಮಾನ್ಯ ಮಂತ್ರಿಗಳು ಪರಿಶೀಲನೆ ಮಾಡುತ್ತೇನೆಂದು ಹೇಳಿದ್ದಾರೆಂದು ನಾನು ತಿಳಿದುಕೊಂಡಿದ್ದೆ. ಈ ಬಗ್ಗೆ ತಾವು ಕ್ಷಮಿಸಬೇಕು.

ಶ್ರೀ ಧರ್ಮಸಿಂಗ್.—ಮಾನ್ಯ ಮಂತ್ರಿಗಳು ಅದನ್ನು ಈಗ ಅವರ ಬಾಯಿಂದ ಹೇಳಲಿ.

ಶ್ರೀ ವಿ. ಎಲ್. ಪಾಟೀಲ್.—ನಾಳೆ ಹೇಳುತ್ತೇವೆಂಬ ಬಗ್ಗೆ ಮಾನ್ಯ ಅಧ್ಯಕ್ಷರೇ ಚೇದರಲ್ಲಾ ?

ಭೀರ್ಮನ್.—ಈಗ ನಾವು ಗಮನ ಸೆಳೆಯುವ ಸೂಚನೆಗಳ ಬಗ್ಗೆ ಚರ್ಚೆ ಮಾಡೋಣ.